

አብ ብርሃን ኮይኑ፡ ጸልማት ፈጠሩ ዝሕባእ ፡
ድርብ ዝተንኮሉ ተጸባኢ፡
ካብ ዓይኒ ንስሪ ከምልጥ፡ ተኸእሎ የብሉን!!!

ተጸብኦታት አብ ልዕሊ ኤርትራዊ ሃገራዊ ክውንነትን፡ ሃገራዊ ሓርበኛዊ ሉኡላዊ መንነትን፡ ቀጻሊ ኢዩ ዘሎ። ሰንሰለታት ናይ'ቲ ውሽጣውን ግዳማውን ተጸብኦታት ግን፡ ንህዝብን ሃገርን ኤርትራ፡ ካብቲ ክበጽሖ ዝደሊ ሸቶን ዕላማን ክግግት ዝኸእል፡ ግዙፍ ይኹን፡ ደቂቕ በሊሕዩ ዝብል ረቂቕ ሓይሊ ግን፡ ተሰነፉ ክርኸሞሽ እንተዘይኮይኑ፡ ስድሪ 'ወን ትኹን ነቲ ኤርትራዊ ሃገራዊ ሓርበኛነት ከዳኸምሲ ይትረፍ፡ ካብ ምረሻ ጉዕዞኡ ከሰናኸል ዝኸእል፡ ናይ ቀረባ ይኹን፡ ናይ ርሑቕ ሓይሊ፡ ነቲ ሃገራዊ ኪኖ ምብርካኽ ኪጋጥሞ ዝኸእል ዘይተርፍ ዕድል፡ ተደቢሩ ስዩም ምባል ጥራዩ ኢዩ።

ድሕረ -ባይታ

ንኹሉ ቅድሚ ሕጂ ዝተፈተነ ወስታታት ኩናት፡ ከዳሚ ወያኔ ብትእዛዝ ምምሕዳር ዋሽንግቶንን፡ ዝሰግበ ዓሎቕ ሰዓን ራይስ ዝተሰገደደ እገዳን፡ ዳግማይ ዝተሃንደሰ ጉልባብ ግህሰት ሰብኣዊ መሰላትን ሼይላ ቢካታሩዝ፡ ኪኖ ፍሽለቱ ዕርቃኑ ወጺኡ ምስ ተቐልጥዖ፡ ሓዲሽ ምህዞ ኢዩ ተማሂዞ። እቲ ብሕብእብእ ዝካየድ ዝነበረ ምክሪ ተጸብኦ፡ ከምቲ ምስላ ኣበዋት፡- "ሓያምሲ እድብቲ እንተበልዋስ፡ ከተምስል ትቕንዞ" ዝበሃል። አብ ካልኣት ሃገራት ከም ዝሰርሖ ገይሮም ዝወሰድዎ ናይ ፍሽለት ሜላ፡ አብ ኤርትራ ንምትግባር፡ አብ መወዳእታ ውድቀቶም ንዝተጸንቀቐ ሓይሎም ንምብርባር፡ መንእሰያት ህዝባዊ ግምባር ንደሞክራሲን ፍትሕን ሆላንድ፡ ተርታ ዕጫኦም በጺሖም፡ ነቲ ኣቐዲሙ አብ ሃገረ ጣልያንን ነርወይን ጀርመንን ዝተኸየደ ሰሚናራት፡ ካብ ዕለት 13-17-04-2017 ክካየድ ዝተመደበ ሰሚናር መኻልፍ ጥራይ ዘይኮነ፡ ብዝተወሃሃደ መንገዲ ምስሉይ ዝኾነ መጥቓዕቲ፡ አብ ልዕሊ እቶም ታሪኽ ሃገሮምን ህዝቦምን ንኸመሃሩን፡ ንዝቐሰምዎ ታሪኽ ሃገሮምን ባህሊ ህዝቦምን፡ ምስ ዝነብሩሉን ሃገራት ንምውሳብን ምልላይን ዓሊሞም፡ ኣስታት 680 ዝኾኑ መንእሰያት ህዝባዊ ግምባር ንደሞክራሲን ፍትሕን፡ ዘይምኹንይ ተጸብኦ ንምክያድ ውዳበታት ዝጀሚሩ።

መሰረት ናይዚ ውዳበ ብቐንዱ፡ ብድሕሪት ዝዝውሩዎ ወጸእተኛታት ጥራይ ዘይኮነ፡ ብቐንዱ ናይ ህዝባዊ ወያኔ ሓርነት ትግራይ ሰለይቲ ዝኾኑ፡ ንኤርትራዊ ሃገራዊ መንነቶም ዝኸሓዱ ዝተቐጽሩ ሰባት ዝተሳተፉሉን፡ መምርሒ ዝህብሉን መስርሕ ኢዩ ነይሩ።

ዚ ጉልባብ ንምግባር ኢዩ ከኣ፡ ሆላንዳዊት ፕሮፌሰር ሚርያም ፋን ራይዘን፡ ካብቲ ንሳ ብወግዲ ወልቀ ትካል ከፊታ እትነግደሉ ዘይመንግስታዊ ማሕበር፡- ናይ ኤውሮጳ ውሽጣዊ ፖሊሲ ኣማኻሪት Europe External Policy Advisors (EEPA) ንጎኒ ገዲፋ፡ ካልእ ሓዲሽ Eritrea Expertise Center / Eritrea Expertise Centrum ማእከል መጽናዕቲ ኤርትራ ዝብል፡ ናብ ህዝብን ሃገርን ኤርትራ ዝቐንዐ ዘይወግዓውን፡ ዘይሕጋውን ዘይመንግስታዊ ማሕበር ብምስራት፡ ኣንጻር ህዝብን ሃገርን ኤርትራ ናብ ዝቐንዐ፡ ናይ ጸለመን መጥቓዕትን ወፍሪ ዝኸይድ ማሕበር ኢዩ ክመስረት ተወጢኑ።

አባላት ናይዚ ሓድሽ ናይ መጥቃዕትን ጸለመን ማሕበር፡-

”ማእከል መጽናዕቲ ኤርትራ”



Mirjam van Reizen
ሚርያም ፋን ራይዘን
ብሩሰል



Conny Rijken
ኮኒይ ራይክን
ሆላንድ



Nebil Kusmallah
ኔቢል ቁስማላህ
ሆላንድ



Bertah Vallejo
በርታህ ቫለዮ
ሆላንድ



Sjaak Kroon
ሲያክ ክሩን
ሆላንድ



Winta Ghebream
ዊንታ ተስፋይ ገብረአብ
ሆላንድ



Sennay Ghebream
ሰናይ ተስፋይ ገብረአብ
ሆላንድ



Eden Fssehaye Asmeron
ኤደን ፍሰሃዮ አስመርም
ሆላንድ



Selam Kidane
ሰላም ኪዳነ
ኢንግላንድ

እዞም ኣብ ላዕሊ ኣባላት መጽናዕቲ ኤርትራ ተባሂሎም ተጠቐሶም ዘለዉ ሰባት፡ ገሊኦም ኤርትራውያን እኳ እንተኾኑ፡ ገሊኦም ካብዚኣቶም ንኤርትራ ዋላ ንሓንቲ መዓልቲ 'ውን ትኹን፡ ንመሬታ ረገጾም ዘይፈልጡን፡ ምስ ህዝባ 'ውን፡ ከም ኤርትራውያን ተራኽቦም ዘይፈልጡ፡ ንታሪኽ ህዝቢ ኤርትራ ጥራይ ዘይኮነ፡ እንተላይ ንሓመድ ኤርትራ፡ ብወረን ቤላ በሎን ዝፈልጡ ዓለውተኛታት ኢዮም፡፡ ብዛዕባ ፕሮፌሰር ሚርያም ቫን ራይዘንን፡ ዶክተር ኮኒይ ራይክንን

ቅድሚያ ሕጂ ብዙሕ ዝተባህለ ነገር 'ኳ እንተሎ፡ ብፍሉይ ኣርእስቲ ክዛረቡሉ ብመደብ ክሕዞ ኢዮ።

ሓርበኛ ሚካል ተስፋይ ገብረኣብ:-



ውሩይ ሓርበኛዊ ኤርትራዊ ኢዮ። ኣብ ከተማ ኣስመራ ኣብ'ቲ እንዳ ፍሊፕስ ተባሂሉ ዝጽዋዕ ትካል፡ ማንጀር ኮይኑ ናብሩኡን ሓዳሩን ዝኣለ ዝነበረ ኩሩዕ ኤርትራዊ ኢዮ። ኣብ ውሽጢ መስመር ጸላኢ ኮይኑ፡ ሓርበኛዊ ህዝባዊ ተልእኾኡ ዝፍጽም ዝነበረ። ካብ ናይ ጸላኢ ሃድን ህይወቱ ንምድሓን፡ ናብ ወጻኢ ሃገር ስደት ምስ መጻ 'ወን። ሓደ ካብቶም ኤርትራ ኣለዉኒ ኢላ እትሕበነሎም ሓርበኛታት ኢዮ። ተስፋይ ገብረኣብ ይብሃል። ተቐማጢ ሃገረ ሆላንድ ከተማ ሮተርዳም ኢዮ። ሓርበኛ ተስፋይ ገብረኣብ፡ ካብ ኣብራኹ ዝወጹ ሰለስተ ወሉዳት ኣለዉዎ። ሰናይ ተስፋይ ገብረኣብ፡ ሚካል ተስፋይ ገብረኣብ፡ ዊንታ ተስፋይ ገብረኣብ።

ሰናይ ተስፋይ ገብረኣብ:-



ከሳብ እዚ ቐረባ እዋን፡ ውሉዳት ሓርበኛ ተስፋይ ገብረኣብ፡ ኣብ መትከል ጽንዓት ወላዲኦም ተቐኒቶም ዝኸዱ እኳ እንተነበሩ፡ ከም'ቲ ከስዐ ወላዲት ጉራ-ጉራ ዝበሃል። ሓርበኛ ሚካል ተስፋይ ገብረኣብ፡ ኣሰር ወላዲ ኣቦኣ ስዒባ፡ ሃገራዊ ሓርበኛዊ መኸተኣ ከተሰላሰል እንከላ፡ ሰናይ ተስፋይ ገብረኣብን፡ ዊንታ ተስፋይ ገብረኣብን ግን፡ ኣብ'ቲ ኣንጻር ህዝብን መንግስትን ኤርትራ ዝቐንዐ፡ ናይ ተጸብኦ መስመር ደው ኢሎም። ኣብ መሳርዕ ናይዚ ሕጂ እንጠቐሶ ዘለና፡ ነቲ ትማሊ ኣለና ዝብልዎ ዝነበሩ ምትእኻኻብ መንእሰያት ህዝባዊ ግምባር ንደሞክራሲን ፍትሕን፡ ኣንጻሩ ደው ምስ ዝበለ ማእከል መጽናዕቲ ኤርትራ ኣባላት ብምዃን፡ ኣንጻር ናይ ትማሊ መዛኑኦም ዝሰርሑ ዘለው።

ዊንታ ተስፋይ ገብረኣብ:-



እዞም ትማሊ ኤርትራዊ ሃገራዊ መስመር ሓዞም ዝቃለሱ ዝነበሩ ክልተ ኣሕዋት መንእሰያት፡ ድራኽት ናይዚ ሓዞም ዘለዉ መርገጽ መበገሲኡ፡ ኣብ ርዲኢትን ፍልጠትን ዝተሰረተ ዘይኮነ፡ ብዓርክይ ዓርክኻን፡ ግዝያዊ ግርጭትን ዝመንቀሊኡ፡ ናይ ጽልኢ መስመር ዝኸውነዎ፡ ኣብ ቅልጽሙ ናይ ዝሓበጠ ዘይበሰለ ልቡ ዘየትረረ ምንቅስቃስ ምዃኑ ኣንዳዕዲዕና ስለ እንፈልጥ፡ ናብ መሳርዕ ህዝቦም ዝምለስሉ ግዜ ሓጺር ምዃኑ እምንቶይ ልዑል ኢዮ።

ሳሙኤል ተኸስተ ሰሎሞን:-



ሳሙኤል ተኸስተ ሰሎሞን፡ ኣብ ሓደ ካብ ባንክታት ነዘርላንድ ዝሰርሕ ኮይኑ፡ ኣቐዲሙ ብዘለዎ ክእለት ኣብ ኤርትራ ኣትዮ፡ ኤለትሮኒካዊ ናይ ሕሳብ ባንክ ዝሰርሕ ቴክኒካዊ መስርሕ ክሰርሕ ተባሂሉ፡ መስርሑ ወዲኡ ኣብ መስርሕ እንከሎ፡ ናብ ዝነበረሉ ዓዲ ሆላንድ ምስ ተመልሰ ግን፡ ብመንገዲ ቤተ-ሰቡ ምስ ኣንቲ ኢትዮጵያዊት ዕርክነትን መውሰድን ምስ ተጸምደ፡ እታ ብመውሰድ ዝተዛመዳ ኢትዮጵያዊት፡ ካብ ክልል ትግራይ ብምዃና ጥራይ፡ ነታ ትግራይ-ወይቲ መጻምድቱ ንምሕጻስ፡ ሰበይቱ ዝለኣኹቶ ሰብኣይ ሞት ኣይፈርሕን ከም ዝበሃል፡ ንመልእኹቲ ዓርኩ ከማልእ ክብል፡ ብግዝያዊ ናይ ኣንሶላ ምግፋፍ፡ ንሃገሩን ህዝቡን ዝጠለመ፡ ነቲ ትማሊ ትማሊ ዓይኑ ዘይነቐጸ ክቡር ሓርበኛ ወላዲኡ ዝጠለመ ሳሙኤል ተኸስተ ሰሎሞን፡ ብዘለዎ ተለዋዋጢ ባህርን ተንኮልን፡ ንኻልኣት ንኸለክፍ ግዜ ስለ ዘይወሰደሉ ኢዮ፡ ንሰናይ ተስፋይ ገብረኣብ ሕንዚ መርዛም ተልእኾኡ ለኽፉ፡ ወዲ ማሕበሩ ክገብሮ ዝኸኣለ። ከም ሳዕቤን ከኣ፡ ሰናይ ተስፋይ ገብረኣብ፡ ነታ ሕሳስ ልደ ሓፍቱ ዊንታ ተስፋይ ገብረኣብ ክልብዳ ዝኸኣለ።

በዓልቲ ቤት፡- ፍስሃዩ አስመሮም፡-

ፍስሃዩ አስመሮም፡-



ኤደን ፍስሃዩ አስመሮም ኢያ ትብሃል። ኣብ ሆላንድ ተወሊዳ ዝግበየት ኮይና፡ መበገሲ ተጻብኦኣ ኣንጻር ኤርትራን ህዝባን ናይ ኤደን ፍስሃዩ አስመሮም፡ ካብ ስድራ ቤታ ኢዩ ዝብገሰ። ፍስሃዩ አስመሮም ኣብዚ ሕጂ እዋን ኣብ ሆላንድ ዝቐመጥ ኮይኑ፡ ከምቲ "ላም ርጉም ወለደት፡ ከይትልሕሶ ነደደት፡ ከይትቐብጸ ኣደ ኾነት" ዝኾና፡ ወላዲ ኣብኡ ንፍስሃዩ አስመሮም ሓደ ካብቶም ሓርበኛታት ኮይኖም፡



ንግባይቲ ፈዳይን ተጋደልቲ ተጋደሎ ሓርነት ኤርትራ ዝተሓባበሩ ዝነበሩ ሓርበኛ ኣቦ ኢዮም፡ መንግስተ ሰማይ የዋርሶም ከኣ፡ ኣብ ሚኒስትሪ ትምህርቲ ከም ሓለዋ ኮይኖም እንዳ ሰርሖ እንከለው ኢዮም ቅድሚ ሓሙሽተ ዓመት ካብዛ ዓለም ብሞት ተፈልዮም። ኣብ ምፍናው ሓርበና ወላዲኡ ዘይተሳተፈ ፍስሃዩ አስመሮም፡ ድሕሪ ተጋደሎ ሓርነት ኤርትራ ካብ ሜዳ ኤርትራ ወጺኣ ናብ ሱዳን ምእታዎ፡ ምስ ተጋዳሊት ተጋደሎ ሓርነት ኤርትራ ዝነበረት ብቻል ኪዳን ምውሳብ፡ ከም ስሩዕ ተጋደሎ ሓርነት ኤርትራ ብምንባሩ፡ ተጋደሎ ሓርነት ኤርትራ ካብ ሜዳ ኤርትራ ብምውጽኡ፡ ኣብ ልቡ ብዘኸሓኖ ክቲር ጽልኢ ኣብ ልዕሊ ህዝባዊ ግምባር ሓርነት ኤርትራ ሰማይ ንኸዕርጎ ግዜ ኣይወሰደሉን።

ፍስሃዩ አስመሮም፡ ኣብዚ ሕጂ እዋን ኣብ ትሕቲ ወያነ ኮይኑ ዘሳሲ ዘሎ፡ ከም ኣባል ተቐዋሚ ውድብ ንነብሱ ዝሰርዐ ፍስሃዩ አስመሮም፡ ኣባል ናይቲ ብወያነ ዝዘወር ግምባር ሃገራዊ ድሕነት ቁጽሪ ኸልተ፡ ወይ ሕድሪ ተባሂሉ ዝጽዋዕ ከዳሚ ወያነ ዝኾነ ውድብ ኣባል መሪሕነት ንምጅን ዘውደኸድኽ ዘሎ ኣብ ርእሲ ምጅኑ፡ ሓደ ካብቶም ኣብዚ እዋን እዚ፡ ኤርትራ ብሰራዊት ወያነ ተወሪራ ንኸትህረም ክታሞም ብምንባር፡ ናይ ህዝቢ ክታም ካብ ዝእክቡ ዘለው፡ ራዛ ናይ ኣቡኡ ሓዛ ኮይኑም፡ ብልቡ ከዲዑ ሃገራዊ ክብሩ ናብ ወራሪ ሓይሊ ጥራይ ዘይኮነ፡ መግዛእቲ ዝናፈቐ ሓድጊ ትራፍ መግዛእቲ ኢዩ ፍስሃዩ አስመሮም።

ኤደን ፍስሃዩ አስመሮም፡-



ፍስሃዩ አስመሮም ብዘይካ እዚ፡ ኣብ ኢትዮጵያ ወፍሪ ምስባሕ ኣግማል ብምክያድ፡ ኣግማል ናብ ወጻኢ ሃገር ካብ ዝሸጡ፡ ኣብ ኢትዮጵያ እንዳ ተመላለሰ ንግዳዊ ንጥፊታቱ ዘካይድ ኢዩ። ስለ ዝኾነ ኢዩ ኸኣ፡ ንግሉ ኤደን ፍስሃዩ አስመሮም ትምህርታዊ መጽናዕታ ሕክምና ኣብ ርእሲ ምጅኑ፡ ብዘይካ ናብ ደቡብ ኣፍሪቃ፡ ከም ኢትዮጵያዊት ተሓሲባ ብናይ ኢትዮጵያዊት ዜግነት ናብ ኣዲስ ኣበባ ብምጅድ፡ ትምህርታዊ መጽናዕታ ዘካየደት፡ ብድልየታ ኤርትራውነታ ዝኸሓደት ኢትዮጵያዊት ኢያ ኮይና ዘላ፡ ኤደን ፍስሃዩ አስመሮም።

ኤደን ፍስሃዩ አስመሮም ኣብ መግለጺኡ፡ እዚ ንመንግስቲ ኤርትራ ዝቋወም ዘሎ ኤርትራዊ፡ ብግህዶ ክቋወም ዘይክእለሉ መንገዲ፡ ብመንግስቲ ኤርትራ ኣብ ልዕሊ ስድራ ቤቱን፡ ቤተ ሰቡን ናይ ሕን ምፍዳይ ስጉምቲ ስለ ዝውሰዶ ኢዩ ክትብል ክትገልጽ እንከላ፡ ነቶም ካብ እዋን ነጻነት ኣትሒዞም፡ ኣብ ሚኒስትሪ ትምህርቲ ከም ሃለዋ ኮይኖም ዝሰርሖ ዝነበሩ ኣቡ-ሓጎኡ፡ ነፍስሄር ኣቶ አስመሮምን፡ ነታ ቀረባ ኣሞኣ እትብጽሓ፡ ኣብ ኤምባሲ ሃገረ ኤርትራ እትሰርሕ፡ ንወላዲ ኣቡኣ ሓፍቱ ዝኾነት መኣዛ አስመሮም፡ ኣብቲ ናይ ሓሶትን ዓሎቕን መደረኣ ንነዘርላዳውያን፡ ዝከከረትሎም ኣይትመስልን። ምጅን ሓቃ፡ መንግስቲ ኤርትራ ከምቲ ኤደን ፍስሃዩ አስመሮም ብናይ ቅርሕንቲ ዙፋን ዝኸሓኑ ስድራ ቤታ ዘሰረጹላ፡ ናይ ዝኸሓኑ ሸክና ዳህሲሳ ትዛረብ ዘላ፡ ንመኣዛ አስመሮም ወለዳ ኤደን ፍስሃዩ አስመሮም ንባዕሎም፡ ካብ መዝገብ ናይቲ ስድራ ቤት ስለ ዝሓኸኸዋ፡ መደረ ኤደን ፍስሃዩ አስመሮም ንተለቪጅን ነዘርላንድ፡ ሓባል በሊያ ከይትቐድመኪ ኢዩ ነይሩ ነገሩ። እምበርከ! ከምቲ ኣደይ ኢታይ ዝበልዎ ሙሙቶስ፡ ነቦይ ቀሺ>>>> ዝብሃል፡ ኤደንን ኣቦኣ ፍስሃዩ ብዘፈጸምዎ ገበን፡ ንምንታይ ኢላ ኢያ፡ ኣይ ብኢዳ! ኣይ ብእግራ! ምስኪን ሃገራዊት ሓርበኛዊት መኣዛ አስመሮም ትፍደዮ። መንግስቲ ኤርትራ ኸ ልቢ ዘይብሉ ዶ መስሊዎም! ምጅን ሓቆም ኢዮም። እቲ ዘዋፍሮም ዘሎ ጃንዳ ወያነ፡ ንንጉሰ ፈሪሖምሲ ብገላ ከም ዝበሃል ንህዝባዊ ግምባር ፈሪሖ፡ ንኤርትራውያን ብጅምላ እንተባረረሰ፡

መንግስቲ ኤርትራ ኸአ ቅዳሕ ናቱ ዝትግብር ዶ መስልዎም! ኤርትራ ድኣ ናይ ባዕሉ ስነ-ሓሳብ እንዲዩ ዘለዎ:: ምቕዳሕ 'ኳ ኣይብርሆ::

ነዚ እዛ ሓዳስ ጉጅለ ከተበግሶ ተባሂሉ ዝተዳለወላ መደብ ዕዮ ኣንጻር ህዝብን መንግስትን ኤርትራ ዝቐንፀ መስርሕ ግን: ኣቐዲሙ ጥጡሕ ዝብሃል መንገዲ ክምድመደላ ነይሩዎ:: ህዝብን መንግስትን ኤርትራ ዝደሃለሉን: ብርኩ ዓጺፉ ዝሰዓረሉን ባይታ ንምስራጽ ኢዩ ነይሩ እቲ መደብ:: ስለዝኢ ኢዩ ኸአ: ሓዲሽ ጉዕዞ "ሀ" ኢሉ ዝተጀመረ:: ንቐንዲ መቐምያታት ናይ'ቲ ህዝቢ ኤርትራ ዝንየተሉ ሓድነት ምስ ብዙሕነት ዝሰረቱ ሃማኖታዊ ክብረቱ ክህረም ነይሩዎ:: ስለ ዝኾነ ኸአ: ግዜን ቦታን ተመሪጹ ክፍጸም ኢዩ ዝተመደበ: ኣብ ድሮ ምግባእ ቤት ምኽሪ ኮምሽን ሰብኣዊ መሰላት ውድብ ሕቡራት ሃገራት ጀነቭ: ኣብ ልዕሊ እታ ዝተመርጸት ሃገረ ሆላንድ ዝቐመጡ ኤርትራውያን ዝጥቀሙላ ቤተ-ክርስትያን ደብረ-ገነት ኪዳነ-ምህረት ሮተርዳም: 21 ትሕቲ ዕድመ ደቂ-ኣንስትዮ ኣብ ውሽጢ እቲ ቤተ-ክርስትያን ደብረ-ገነት ኪዳነ-ምህረት: ቡቶም ኣገልገልቲ ናይ'ቲ ቤተ-ክርስትያን ተዓሚጸን ተባሂሉ: ዝርካብን ጋዜጣታትን ሚዲያታትን ሆላንድ: ብዘይ ዕረፍቲ ቡብእብረ ኣርእስቲ እንዳቐያየራ: ግን:- ንሓንቲ ዕላማ:- ንምድኻም ህዝቢ ኤርትራ!!! ኣዋርሕ ዝወሰደ ጎስጓስ ከካይዳ እንከለዎ: ብድሕሪ እዚ ጎስጓስ እዚ ዕልልቲ ጸረ ህዝቢ ኤርትራ ዝኾነት ፕሮፊሰር ሚርያም ቫን ራይዘን ደው ኢላ ነይራ ጥራይ ዘይኮነ: ኣብ'ቲ ኣብ ውሽጢ

ኣድያም ሰሎሞን ካሕሳይ

ፌቮን ሰሎሞን ካሕሳይ



ምምሕዳር ከተማ ሮተርዳም ዝዓደሞ ኣኼባ 'ውን: ያኢ ናይ ኤርትራ ኪኢላዊ መጽናዕቲ ኣቕራቢት ተባሂላ: ነቲ ተባህለ ተባሂሉ ዝቐረበ ዓመጽ 21 ትሕቲ ዕድመ ደቂ ኣንስትዮ: ብመንግስቲ ኤርትራ ልሙድ ስራሕ ብምጻኑ: ነቲ ተኻይዱ ኢላ ዝኣመመቶ ዓመጽ ደቂ-ኣንስትዮ: ብድፊኡትን ትእዛዝን መንግስቲ ኤርትራ ከም ዝፍጸምን: ዝተፈጸመን ገይራ ኢያ ኣቐሪባቶ:: ኣብ'ቲ እዋን



ነቲ ጉዳይ ብናይ ብርዒ ስም ዘጋውሑ ካብ ዝነበሩ:- ብስም ሩት ሃብተማርያም ኣንጻር እቲ ቅዱስ ቤተ-ክርስትያን ደብረ-ገነት ኪዳነ-ምህረት ጽሑፍ ዘቐረባ ክልተ የሕዋት: ኣድያም ሰሎሞን ካሕሳይን: ፌቮን ሰሎሞን ካሕሳይን ኢያን ነይረን:: ብዘይካ እዚ 'ውን ብኻልእ ትርሓስ ተስፋማርያም ዝብል ብርዒ ስም: ዝሰዕብ ኣነዋሪ ነዘሒ ኢዩ ኣብ መርበብ ሓበሬታ ቶጎርባ ተጻሒፉ:: ሊንክ ተመልከት:-

<http://www.togoruba.org/togoruba1964/mainTogorubamap/mainMap/headingMap/2016/1401TT6-07AT.pdf>



ነባሪ ሆላንድ ተገልጋሊ ቤተ-ክርስትያን ደብረ-ገነት ኪዳነ-ምህረት: ነቲ ንኹብሩን ርዝነቱን ሉኡላዊ ሓድነቱን ሃገራዊ ሓርበኛዊ ኤርትራውነቱ ዝትንኪ: ብናይ ነዘርላንድ ቤት-ጽሕፈት ክፍሊ ኢመግረሽንን ዜግነትን IND: ቤት ጽሕፈት



ወለንታዊ ኣገልግሎት ሓገዝ ስደተኛታት VVN: ብጉልባብ ዓመጽ ትሕቲ ዕድመ ደቂ ኣንስትዮ: ስሙን ክብሩን ክብለል እንከሎ ግብረ መልሲ ዘይምሃቡ ኢዩ ተደፊሩ:: ሕጂ 'ውን እንተኾነ ክምብል በለ 'ምበር ኣይተኻዕወን:: ነተን ጸለሎ ዝቐብኣኦ ጋዜጤታት ብሕትን መንግስትን ትካላት ሚዲያን: ኣብ ቅድሚ ሕጊ ኣቐሪቡ ክፋረደንን: ነቶም ነዚ ጉዳይ ዘንሃሃሩን ዘይጭቡጥ ሓበሬታ ዝነዘሙ መንግስታዊ ትካላት 'ውን: ኣብ ቅድሚ ሕጊ ኣቐሪቡ ክፋረዶምን: ኣብ ቅድሚ ህዝቢ ነዘርላንድ ብሓደ እግሮም ኣንጠልጠሉ ከቃልዮምን: ነቶም ብድሕሪት ኮይኖም ብዋጋ ዝምድና ህዝብታት ኣትዮም ንትኹል ዘተፋንንዎ ዘለዉ ተበለጽቲ ከቃልዮምን: ዓርሞሾሽ ሓይሊ ዘሳተፈ ገዚፍ ነጎድንዳዊ ሰላማዊ ሰልፊ: ኣብ ራይሱ-ቫይክን: ህንጻ ባይቶ ነዘርላንድ ደንሃኸን ዘካይደሉ ግዜ ሕጂ ኢዩ!!!

ነዚ ናይ ሕጂ ዕለት 13-04-2017 ተረኽቦ መኻልፍ ፍጻሜ ኣኼባ መንእሰያት ህዝባዊ ግምባር

ንደሞክራሲን ፍትሕን አብ ሆላንድ ኸኣ፡ ብናይ ብርዒ ስም ፍት ሃብተማርያም፡ አድያም ሰሎሞን ካሕሳይን ፈሽን ሰሎሞን ካሕሳይን ኢዩ ከም ጸብጻብ አብ መርብብ ሓበሬታ አሰና ተጻሒፉ ክወጽእ ዝኸኣለ።

አምባሳደር ዓንደብርሃን ወልደገርግሽ

ዶክተር አሰፋው ተኸስተ



ብድሕሪ እዚ ጸብጻባዊ ጽሑፍ ከኣ፡ እቲ ብአምባሳደር ዓንደብርሃን ወልደገርግሽን ዶክተር አሰፋው ተኸስተን ዝምራሕ ጉጅለ መድርኽ ኮፍ ኢሉ አሎ። ወናኒ መርብብ ሓበሬታ አሰና አማኒኤል ኢያሱ፡ ነዚ ሚስጢር እዚ እንተዝፈልጥሲ፡ ዶክተር አሰፋው ተኸስተን አምባሳደር ዓንደብርሃን ወልደገርግሽን ዝመርሖም ናይ መድርኽ ዋንካትሲ፡ አብ መርብብ ሓበሬታኡ ክወጽእ ምፈቕደ ዶ ነይሩ ይኸውን? እንድዒ!!!



"እተን ክልተ ጸለምቲ ልቢ፡ መኒአን ይዓቢ፡ ክልቲአን ጸለሎ ዘዩብለን ወዝቢ" ኢዩ ነገሩ፡ እቲ አብ መርብብ ሓበሬታ አሰና ዝወጸ ጸብጻብ ሊንክ ተመልከት፡-

<http://docs.google.com/viewerng/viewer?url=http://assenna.com/wp-content/uploads/2017/05/ruth-megabit-2017.pdf&hl>

ምድላው ቅድመ ፕሮፖጋንዳ፡-

አብ ሚያዝያ 2017፡ ንጉዳይ ዘይፍትሓዊ ዝተሰገደደ እገዳ ኤርትራ አመልኪቲ፡ ቤት-ምኽሪ ባይቶ-ጸጥታ አኼባ ንምክያድ አብ ምድላው እንዳሃለወ እንክሎ፡ እተን ድሮ ብመንገዲ ናይዚ ሕጂ ዝቐመ፡- (Eritrea Expertise Centrum) "ማእከል መጽናዕቲ ኤርትራ" ተባሂሉ ምስ ዝጸዋዕ፡ ብፕሮፈሰር ሚርያም ቫን ራይዘን ዝምራሕ ትካል ብዝወሃቦም መምርሒ መሰረት፡ ሰፊሕ ሸፈነ ዝሓዘ አንጻር ህዝብን መንግስትን ኤርትራ ዝቐንዐ ኅሰንስ ዝተጀመረ።

በዚ አቐዲሙ ዝተዋደደ ናይ ፕሮፖጋንዳን ዘመተ፡ አጅኹም ክበሃሉ ዝኸእሉ ሰባት ክርከቡ ስለ ዘይክእሉ፡ ነቶም ብቐረባ ክርከቡን ክታለሉን ዝኸእሉ ሰባት ምድላው ምግባር ምእንቲ ክከአል ከኣ፡ አቐዲምካ ብሕቡእ ዝዳሎ ናይ ምምሕራፍን፡ ነናትካ ቦታ ምሓዝን፡ ዕማምካ ምፍላጥን ተውዚዕ ኢዩ ተኻይዶ። አብቲ እዋን ናይ ዝተኻየደ ምስሊ ናይቲ ሚስጢራዊ አኼባ ኸኣ፡ ነዚ ምስሊ ስእሊ ዝሓዘ ኢዩ ነይሩ፡-

አኼባ፡ ቅድመ ምድላው ንኅንጻዊ ዓመጽ!!

ማሕላ፡ ንትግባረ ኅንጻዊ ዓመጽ!!!



አብዚ ክልተ ማንታ ትርኢት፡ ቀንዲ አሳሳይቲ ናይዚ ጉዳይ ዝኾኑ ሰባት 'ኳ ንርኢ እንተሃለና፡ አብቲ አብ ዕለት 13-04-2017 ዝተኻየደ ኅንጻዊ ሰላማዊ ሰልፊ፡ ዝበዝሑ አይተሳተፉን። እቲ ምኽንያት እንታይ ስለ ዝነበረ ኢዩ ዘይተሳተፉ? ክምለሽ ዘለዎ ሕቶ ኢዩ ነይሩ።

እታ ብድሕሪት ኮይና ነቲ ጉዳይ እተወሃህድ ዝነበረት ፕሮፈሰር ሚርያም ቫን ራይዘን፡ እቲ ናይ

መንእሴት ህዝባዊ ግምባር ንደሞክራሲን ፍትሕን ክካየድ ዝተሓሰበ ኣኼባ፡ ዕለቱን ቦታኡን ስለ ዘይተፈልጠ፡ ብሕጋዊ መንገዲ፡ ዘይሕጋዊ ኣገባብ ክጥቀሙ ምዃናም ኣቐዲማ ኣሚማቶ ስለ ዝነበረት፡ ነቲ ብሕገ ነዘርላንድ ክመጸም ዝኸእል መቐጻዕቲ ኣቐዲማ ስለ ዝገምገመቶ ኢያ፡ ካብቶም ቀንዲ ተሳተፍቲ ኣኼባ፡ ወሲናት ሰባት ጥራይ ክሳተፉ ዝተኣመመ፡ እዚ ማለት ከኣ፡ ንክንደይ ሰባት ናይቲ ክመጸም ዝኸእል መቐጻዕቲ ክትከፍሎ ከም እትኸእል ድሕሪ ምትማን ኢያ፡ ተሳተፍቲ ካብቲ ውሽጢ ኣኼባ ተረቂሖም ዝወጹ፡ ነዚ ንምምድማድ ኢያ ኸኣ፡ ኣቐዲምካ ንጋዜጢኛታት ቅድመ መጥቓዕቲ ንክገብሩ፡ ናይ ዕዳጋ ባይታ ከም ዝተኸፍተሎም ምስጡር ሓበሬታ ዝተዘርገሐ፡ ከም መልሰ ግብሪ ናይዚ ጉዳይ ከኣ፡ ብመንገዲ ክብርም ዳፍላ፡ ነዚ ዝስዕብ ሊንክ፡- ኣብ ፌስ ቡክን፡ መርበብ ሓበሬታ ኢንተርኔትን፡ ፑቱብን፡ ማሕበራዊ መራኸቢታትን ዝተዘርገሐ፡ ቅዳሕ ዝስዕብ ሊንክ ተመልከት፡-

<https://www.youtube.com/watch?v=1FZcQqjYGBQ>



ነዚ ሓበሬታ ዝዘርግሐ ክብርም ዳፍላ መን ኢያ? መበገሲ ዕላምኡ ኸ እንታይ ኢያ? ክምለስ ዘለዎ መሰረታዊ ሕቶ ኢያ፡ ክብርም ዳፍላ ንዝኾነ ወዲ ሃገር ኣባል ሓፋሽ ውድባት ህዝባዊ ግምባር ሓርነት ኤርትራ ኣብ ወጻኢ ሃገራት ዝመስሎ ብዙሕ ኢያ፡ እቲ ሓቂ ግን ከምኡ ኣይኮነን፡ ክብርም ዳፍላ ሓደ ካብቶም ካብ ሜዳ ናብ ኤውሮጳ ዝተላእኩ ኣባላት ህዝባዊ ሓይልታት ኢያ ነይሩ፡ ከም ባህሊ ህዝባዊ ግምባር ግምባር፡ ንሰባት ብብመድርኹም ንእወንታውን ኣሊታውን ታሪኹም፡ ብዘይምግናን ብልክዕነቲ ምትንታንን ምግላጽን፡ ሓደ ካብቲ ዝልለየሉ እወንታዊ ባህሊ ኢያ፡ ስለ ዝኾነ ኸኣ፡ ኣብ እዋኑ ክብርም ዳፍላ ኣብ ዝተመደበ ቦታ ውድባዊ ንጥፊታት ኣብ ምዕማም፡ ዓቢ ኣስተዋጽኦ ዝነበሮ ዜጋ ኢያ፡ ኣብቲ እዋን ብዝነበሮ ክእለትን ዝጸንሐ ልምድን፡ ኣብ ሓያለ ምስጢራዊ ስራሕ ውድብ ተሳተፉ ኢያ፡ ክብርም ዳፍላ ተፈሊኻ ምኻድ ከም ናይ ውልቁ ፍሉይ ዝልለየሉ ባህሪ ኢያ ነይሩ፡ ብጽቱ ኣብ ዘካይዶ ዝነበረ ስቱር ምንቅስቓሳቱ፡ ብዙሕ ትዕዛብቲ ኣይነበሮምን፡ ንክብርም ዳፍላ ናብ ትዕዛብቲ ዘእተውኦ ምንቅስቓስ ብዙሓት እኳ እንተኾና፡ እታ ዓባይ ነጥቢ ግን፡ መርከብ ውድብ ኣብ ዝተዓደጋሉ እዋን ኢያ ነይሩ፡ ህዝባዊ ግንባር ብርእሰ ምርኮሳ ዘተኣታተዎም ስራሓት ብዙሓት ኢያም ነይሮም፡ ዋላ ድኣ ኣብ ኩሉ ትካላትን ክፍልታትን ዝካየድ ዝነበረ መስርሕ እንተነበረ፡ ንገለ ክፋሉ ከም ድልየትካ ዘይትገልጸን፡ ሚስጢራዊ ላሕኪ ንኸየጋጥም ስለ እትጸልኦ፡ ዕቃብታትካ ስለ እተቐድም ትገልጸሉ መድርኽ ስለ እትመርጽ ይኹን ድኣ እምበር፡ ክብርም ዳፍላ ኣብቲ እዋን ናይ ገዛእ ርእሱ መርከብ ከጥሪ ዝወሰዶ ስጉምትስ ዝድነቕ ኢያ ኢልካ ክሕለፍ ዝግባእ ጥራይ ኣይኮነን ነይሩ፡ ንምዃኑ እቲ ሕቡእ ሚስጥራዊ ስራሕ ክብርም ዳፍላ እንታይ ኢያ ነይሩ?

እንተ እቲ ምሕላም ዝኸልክል ሓይሊ የለን፡ እንተ ኣብ ምትግባር ግን እንድዲ ኸ!!!



ክብርም ዳፍላ፡ ኣብቲ ውድብ ህዝባዊ ግምባር መራኸብን ጀላቡን ክገዝእ ዝመደበሉ እዋን፡ ኣብ ዘይምልከቶ ጉዳይን፡ ክቕላዕ ኣብ ዘይተደልየ ሚስጥራዊ ኩነትን፡ ዘይተደልየ ላዕልን ታሕትን ክብል ኢያ ተራእዩ፡ እቲ ህውኽ ስጉምቲ ዘይወሰድ ባህርያት ዘለዎ ዕጉስ ውድብ ህዝባዊ ግምባር ግን፡ ነቲ ብትዕዛብቲ ዘዋህልሎ ዝነበረ ባህርያት ክብርም ዳፍላ ካብ ምፍታሽን ምፍታግን ዓዲ ኣይወዓለን፡ እንተኾነ ግን፡ ክብርም ዳፍላ ብዘይካ ከም ማእከላይ መራኸቢ (Broker) ኮይኑ ካብ ሸየጥቲ ናብ ውልቀ ካዝናኡ ዝኣቱ ዝሓተቶ እልቢ ዘይብሉ ደላራት፡ እቲ ከም ዓዳጊ ኮይኑ ዘቕረበ ተወሳኺ ዕጽፊ ዕጽፍታት ዋጋ ማእለያ ኣይነበሮን፡ እቲ ዝተጀመረ ናይ ገንዘብ ምጥፍፋእን፡ ዓይነት ናይተን ዝተሓተታን ዝተዓደጋን መራኸብ ከኣ፡ ብኡ ንቡኡ ክፍለጥ ግዜ ኣይወሰደን፡ ጌና ኣይተፈለጥኩን ኢሉ ዝተዳህለለ ክብርም ዳፍላ ግን፡ ንትዕግስትን ስቕታን ህዝባዊ ግምባር ከም ዕሽነትን ግርህነትን ገይሩ ስለ ዝወሰዱ፡ ከይኣነኸ፡ እዋ ኸኣ ኣብ ባንክ ነቲ ዝመጅረዎ ገንዘብ መንግስትን ህዝብን፡ ኣብ ናይ ውልቁ ሕሳብ ኣታዊ ዝገበሮ፡ እብ እዋኑ ነቲ ጉዳይ ተኸታቲሉ ኢድብኢድ ዝሓዘን፡

ብጭብጢ አስነዩ ዝኸሰሶ መቻልስቱ፡ ናብ ዝምልከቶ አካል ብሰነድን ጽሑፍን ከም ዝቐርብ ገበረ። ገለ ካብቲ ዝቐረበ ናይ ጽሑፍ ክሲ፡ ከም ዝብል ነበረ።

ሕልሚ ክብሮም ዳፍላን ዶላራቱን



"ክብሮም ዳፍላ፡ ኣብ ርእሲ እቲ ቡብእዋኑ ብስርቅን ምጥፍፋእን ምድንጋርን፡ ብዝተፈላለዩ አስማት ኣብ ባንክታት ዘእትዎ ዝነበረ ገንዘብ ውድብ፡ ካብቲ መዐደጊ መራኽብ ተባሂሉ ዝተዋህቦ ዘጠፋፍኦ ገንዘብ ውድብ 'ውን እንተኾነ፡ ኣብ ናይ ወልቁ ሕሳብ ባንክ ኣእትዮዎ ኣሎ። ስለዚ ክብሮም ዳፍላ ብዝፈጸም ገበን፡ ብደም ብጸት ክሕተት ኣለዎ ዝብል ኢዩ ነይሩ።" በዚ ጉዳይ ርእሱ ክሳብ ዘድንን ተነቓፋ ኢዩ። ናይ ቀረባ ሓለፍቱን መሳርሕቲ ብጸትን ግን፡ ነዚ ጉዳይ ብነቐፊታ ዓይኒ ጥራይ ክሓልፍዎ ኣይመረጹን። ነቲ ጉዳይ ከኣ ናብ ዝምልከቶ አካል ደጊሞም ኣመሓላለፍዎ።

ክብሮም ዳፍላ፡ ስለምንታይ ኢዩ ካብቲ ዝነበሮ ናይ ወጻኢ ሃገር መደብ ስራሕ ውድብ፡ ናብ ሜዳ ክምለስ ዝተገብረ? ክብሮም ዳፍላ ብሰንኪ ዝፈጸምም ገበናት ናብ ሜዳ ክለኣኽ እንክሎ፡ ናብ ላዕለዎት ሓለፍቱ ዝቐረበ ክሲ ተመስራቱሉ ነይሩ ኢዩ። ነቲ ቡብእዋኑ ዝተኣከበ ጸብጸብ ጠርኒፋ፡ ንናይ ክብሮም ዳፍላ እወንታዊ ኣበርክቶኡን፡ ብመንጽሩ ኸኣ፡ ዝፍጽምም ዝነበረ ኣሉታዊ ገበናዊ ፍጻሜታትን ብምዝማድ፡ ናብ ላዕለዎት ሓለፍቱ ቀሪቡ፡ ንኸሉ ገምጊሙ ግቡእ መኣረምታ ተዋሂቡዎ፡ ስርሑ ክቐጽል ኢዩ ተነጊሩዎ።

እንተኾነ ግን፡ "ኣመል ምስ መግነዝ ኮይኑዎ" እቲ ልምዲ ኣይገደፎን። እቲ ክሲ ናብ ዝለዓለ አካል መሪሕነት ህዝባዊ ግምባር በጹሑ፡ መሳርሕቱን ላዕለዎት ሓለፍቱን ከኣ፡ ኣብ ልዕሊ ክብሮም ዳፍላ ሕጋዊ መኣረምታ መቐጻዕቲ ክውሰደሉ ኢዮም ሓቲቶም። በዚ ጉዳይን ካልእ ተወሰኹቲ ጸገማትን ኢዩ ኸኣ ክብሮም ዳፍላ፡ ኣብ ድሮ ነጻነት ናብ ሜዳ ክኣቱ ተሓቢሩዎ ንሜዳ ዝኣተወ፡ ኣብቲ እዋን ሓላፊ ስለዮን ጸጥታን ህዝባዊ ግምባር ሓርነት ኤርትራ ዝነበረ፡ ኣባል ማእከላይ ሽማግሌ ህዝባዊ ግምባር ሓርነት ኤርትራ፡ ተጋዳላይ ጴጥሮስ ሰሎሞን ኢዩ ነቲ ጉዳይ ተተሓሒዘዎ። ጴጥሮስ ሰሎሞን፡ ብለባም ኣካይዳ፡ (ዘይጋገ ሰብ የለን፡ ምናልባት እዚ ናትካ ግን ቁሩብ ክብድ ይብል ይኸውን ኢዩ። ከም ሳዕቤኑ ኸኣ፡ ቀስ ኢልካ ዝረኣ ሕቶታት ክህልወካ ይኸእል ኢዩ። ምክንያቱ ቀሊል ጉዳይ ኣይኮነን። ናብ ሜዳ ክትመጽእ ግን ኣይተጸበናካን። መሪሕነት ከኣ፡ በዚ ዝወሰድካዩ ስጉምቲ ተቐቢሉካ ኣሎ። ክሳብ ሓዲኡ ዝንገረካ ግን፡ ኣብ ዔረርብ ክትጸንሕ ኢኻ።) ብምባል ብዘይ ዝኾነ መቐጻዕትን፡ ብዘይ ዝተመደበሉ ስራሕን፡ ንኸልተ ዓመት መመላእታ ደስኪሉ ኢዩ ጸኒሑ።



ክብሮም ዳፍላ፡ ከይሓንሰሰን ከይላሕሰሰን ኣብ ሰንፈላል እዋን ዝነበረሉ ህሞት ከኣ፡ ጸሓይ መሊኦ በሪቓ፡ ነጻነት 24 ግምቦት 1991 ኣርከበት። እቶም ነቲ ጉዳይ ብቐረባ ዝከታተሉ ዝነበሩ መሳርሕቲ ብጸቱን፡ ናይ ቀረባ ሓለፍቱን፡ ክብሮም ዳፍላ ብዝፈጸም ዘይሰውራዊ ስነ-ምግባር፡ ዝግበኦ መቐጻዕቲ ኣይወሰደን ብማለት ኣይተሓጎሱን ጥራይ ዘይኮነ፡ ንመግለጺ ዘይዕግቡቶም ክሳብ ለይተ ሎሚ፡ ሰላም ናይ እግዚኣብሄር ዝነፈግዎ ብጸቱ ምህላዎም ኢዩ። ክብሮም ዳፍላ ግን፡ ጨጨጎሩኡ ንውሽጢ ኮይኑሉ ከይተቐጸለዎ ኢዩ፡ ልብሲ ቅንዕና ተጋደልትን፡ ሓፋሽ ውድባትን ለቢሱ ኣስመራ ኣትዩ።

ክብሮም ዳፍላ፡ ህይወቱ ድሕሪ ነጻነት ብሰሪ ተኣፋፊ ባህርያቱን፡ ምስ ብጸቱ ዝተበትከ ዝምድናታቱን፡ ብሕቱው ምንቅስቓስ ኢዩ ነይሩዎ። እቲ ቅድሚኒ ነጻነት ዝፈጸም ናይ ምጥፍፋእን ምድንጋርን ተግባራት፡ ኣብ ቅድሚኒ ብጸቱ ተጋደልትን፡ ዝፈልጥዎ ዝነበሩ ሓፋሽ ውድባትን፡ ክሳብ ኣቐኒዑ፡ ብርእሱ ትኽ ኢሉ ክኸይድን፡ ዓይኒ ሰብ መሊኡ ክርኢ ኣይሓዘን። ንክብሮም ዳፍላ ዘይፈልጥ ሰብ፡ በይኑ ክንቀሳቀስን፡ ብእዋኑ ናብ ቤቱ ክኣቱን፡ ፈታው ገዝኡን

ዓርኪ ዘይብሉን ኢዩ ዝመስሎ፡ እቲ ካብ ዕላል ቁጡብ ዝኾነ ክብሮም ዳፍላ፡ ምስ ኣዝዩ ዝኣምኖም ውሑዳት ሰባት ጥራይ ኢዩ ዝራኸብ ነይሩ። ዝኾነ ሰብ ንክብሮም ዳፍላ፡ ኣበይን እንታይን ይሰርሕ ከም ዝነበረ 'ውን ዝፈልጦ ዳርጋ ኣይነበረን። ዓመታት ብኸምኡ 'ኳ እንተቐጸለ፡ ጉዳያት ግዜ በሊዖም ተረሲዖም ኢዮም ኢሉ ኣብ ዝኣመንነሉ ግዜ፡ ነቲ ኣቐዲሙ ብላዕለዎት ሓለፍቲ፡ ነቲ ሒዝዎ ዝነበረ መደብ ዕዮ፡ ኣብ መራኸቢ ብዙሃን ቃለ መሕትት ናይ ምግባር መደብ፡ ክእለት ዘረባ ይዩብላይን ብዝብል ምስምስ ክሕንግድ ድሕሪ ምጽናሕ ግን፡ ሃንደበት ናብ መራኸቢ ብዙሃን ክቐርብ ብምጅማሩ፡ ምህላው ክፍለጥ ጀሚሩ።

ኣብ ዝቐጸለ መድርኽ ግን፡ ክብሮም ዳፍላ በቲ ኣጋጣሚ ዝረኸቦ መራኸቢ ብዙሃን ምቕራብ ዕድል ተጠቐሙ፡ ነብሱ ከላልን፡ ምህላው ንኸፍልጥን፡ መርበቡ ንኸስፍሕንን ኢዩ ተጓደዩ። ብመንጽሩ ኸአ፡ ምስ ፍሉይታት ጋዜጤኛታት ፍሉይ ርክብን ዕርክነትን ክምስርትን፡ ኣምሳያ ናይቲ ኣብ መራኸቢ ብዙሃን ዝቐርቦ ኸአ፡ ፍሉይ ጉንዖን ህያባትን ከበርክት ጀመረ። ክብሮም ዳፍላ ብዘይካ እቲ ነቶም ጋዜጤኛታት ንምሓዞም ዝገብሮ ዝነበረ ፍሉይ ተግባራት፡ ኣብቲ ዝረኸብሉ እዋን ዝግበር ምንቅስቃስን፡ መገሻን ዝወሃበም ኣበልን ሞቕሽሽን፡ ከም ዝግቡ ብምግባር፡ ኣብ ዝደለዩዎ እዋንን ግዜን፡ ብዘይ ገደብ ኣብ ዝኾነ ሰዓትን ግዜን መዓልትን፡ ብቐጥታ ንኸረኽቡዎ ይሸገሩ ኣይነበሩን። እቶም ከም መሳርሒ ናቲ ዝመወሎም ጋዜጤኛታት፡ ንዓሚልን ጋሻን ናይቲ ትካል ካብ ቤት ጽሕፈቲ ኣውጺኡ ብምቕዳም የኣንግዶም ምንባሩ ክዘረበሉ ግዜ ኣይወሰደን። በዚ ዝፈጠሮ ናይ ሚድያ ብልሽውና ኸአ፡ ኣብ ንኡስ ሓላፍነት እንከሎ ህቡብነት ንኸጥሪ ኪኢሉ ኢዩ። ኣብ ትካል ሸርፊ ሂምቦል፡ ኣብ 09 (ባዶ ትሸግተ)፡ ኣታዊታት ውሽጢ ሃገር፡ ቤት ጽሕፈት ሃገራዊ ግምጃ ኣብ ዝነበረሉ እዋን ኸአ፡ ብቐጸሊ ኣብ ራድዮ ድምጺ ሓፋሽ ክቐርብ እንከሎ፡ እቶም በቲ ዝፈጸሞ ገበን፡ ብህዝባዊ ግምባር ዝግባእ መቐጸታቲ ብዘይምርካቡ ዘይተሓጎሱ መሳርሕቲ ነበር ብጸቱ፡ ኣፎም ከፊቶም ክሓምዩዎን ክጎጥዩዎን ድሕር ኣይበሉን።

ናይ ክብሮም ዳፍላ ናይ ቅድም ዝነበሮ ኣበርክቶኡን፡ ናይ ቃልሲ ግዜኡን፡ ናይ ምጥፍፋእ ኣበሩን ዘይፈልጥ ሰብ፡ በቲ ድራማዊ ኣቀራርባኡ ዘይተመሰጠ ሰብ ዳርጋ ኣይነበረን። ኣብ ክፍሊ ኣታዊታት ውሽጢ ሃገር ዘርእዮ ዝነበረ ጉድለት፡ ኣብ ምእካብ ግብርን ዝሕታለ ስራሕን ማእለያ ኣይነበሮን። እቲ ዘሕዝን ውሑዳት ጋዜጤኛታት ጥራይ ኢዮም ብዛዕብኡ ክነቕፉ ዝተራእዩ። ነቲ በቶም ህርኩታትን ግዳሳትን ሓላፍነት ዝስምዖም ጋዜጤኛታት ዝቐርብ ዝነበረ ናይ ኣሰራርሓ ጉድለትን ነቐፌታን ወቐሳን፡ ኣብ ጋዜጣን ዝወጽእ ዝነበረ ኣራምን ሃናጽን ነቐፌታ፡ ክብሮም ዳፍላ ክጻወር ኣይከኣለን። ምስናይ ምንጽርጻሩ ናብ ክፍሊ ራድዮ ከይዱ፡ ኣንጻር እቲ ኣብ ጋዜጣ ዝወጽእ ዝነበረ ነቐፌታ ምላሽ ክህብ ክንዩ እንከሎ፡ ንሱ ባዕሉ ክብሮም ዳፍላ ጥራይ ዘይኮነ፡ እቶም ነቲ ህዋት ዝከክርዎ ሰባት 'ውን ክሳብ ሕጂ ዝርስዎዎ ኣይኮነን። ብዙሓት ሰማዕቲ ኸአ፡ ነቲ ኣብ ክፍሊ ዜና ዝረእ ዝነበረ ዘይምዕሩይ ኣቀራርባ ክነቕፉ ኢዮም ተራእዮም። እቲ ኻልእ ገጽ ክብሮም ዳፍላ ዘለዎ ብልሕን ክእለትን፡ ንፍልጠትን ጸዕርን መሳርሕቲ ምዕማጽን ምድርቋስን ኢዩ። ነቲ ብዝተፈላለዩ ምሁራት ዝቐርብ ዝንነበረ፡ ነቲ ስራሕ ዝምልከት መጽናዕትን ምርምራዊ ጽሑፋትን፡ ብስሙ ብምቕያር ህቡብነትን ዝናን ንኸረኽብ ብዙሕ ግዜ ላዕልን ታሕትን ኢሉ ኢዩ። በቲ ናይ ምትላልን ምድንጋርን ውሕሉል ኣቀራርባኡን፡ ናይ ምምስሳልን ለመጭ መልሓሱን ዘይኳሕኩሖ ማዕጸ ቤት ጽሕፈት ሚኒስተር ኣይነበረን። ኣብቶም ንዑኡ ዝትንክፉን፡ ንስርሑ ሓጋዚ ምዕባለ ንምሃብ ዝነቕፍዎ ዝነበሩ መሳርሕቲ ግዳይ ናይ ምግባር ስጉምቲ ንኸወስድ 'ውን ድሕር ኣይበለን። ብፍላይ ኣብ ልዕሊ ስቪል ሰራሕተኛታት ዝወስዶ ዝነበረ ስጉምቲ ቀሊል ኣይነበረን። ክብሮም ዳፍላ ብዝወንጀሎም፡ ብዘይፈጸምዎን ዘይወዓልዎን ክስታት ዝተኸላበቱን፡ ብዘዳለዎ ናይ ሓሶት ሰነድ ክሲ ዝተኣሰሩን፡ ካብ ገበታ ስራሕም ዝተሰናበቱን ውሑዳት ኣይኮነን። ክብሮም ዳፍላ ነቲ በይነን፡ ውሑዳት ካብ ብጸቱን ዝፈልጥዎ ኣበሩ ንምሽፋን፡ ኣብ ሞንጎ ስቪል ሰራሕተኛታትን ተጋደልትን ቅሉዕ ዝኾነ ኣድልዎ ክገብር ይግደድ ነይሩ ኢዩ። ምስ ኣዝዩ ዝኣምኖምን ዝቐርቦምን ዝነበረ ውሑዳት ሰባት ዘምልቐ ካብ ዝነበረ ሚስጥራቱ ንኣብነት፡ ነታ ኣብ ሚኒስትሪ ፋይናንስ፡ ዳይረክተር ጀነራል ዝኾነት ስቪል ዝነበሮ ኣጠማምታ የግህዶ ነይሩ ኢዩ። "ኣብዚ መንግስቲ ጸገም ተረኺቡ፡ ጉድ ንርእ

አለና!" ኢሉ፡ ንመንግስቲ ዝሓሚ ተመሰሉ፡ ኣብ ናይ ስልጣን ቦታ ንዘለዎ ህርፋን ስሚዒታቱ የግህድ ነበረ። "ዝተጋደሉ ብሰንኪ ምግዳሎም ንዝሓለፎም ትምህርቲ ምርኩስ ብምግባር ክውጉኑ ክትርኢ፡ ሰቢልን ኣባላት ሃገራዊ ኣገልግሎትን ክኣ ባጀላ ስለ ዘቐጸሩ፡ ልዕሊ እቲ ዝተጋደለ ዋናታት ኮይኖም ከውደኸድኹ ክትርእን ክትዕዘብን እኮ፡ ሃየንታ ኢዩ!" እትብል ዘረባ፡ መውጺኢት ኣፉ ኢያ ነይራ። ዘረባ ግን፡ ከም ዘረባ ተዘሪባ ብሰቕታ ኣይሓለፈትን። እግሪ ኣውጺኦ ናብ ሚኒስተር ፋይናንስ በጽሖት። ኣብ እዋኑ ኸኣ፡ ናይ ቃል መኣረምታ ተዋህቦ። ድሕሪዚ ኢዩ እምበኣር ካብ ቤት ጽሕፈቱ ወጺኦ፡ ኣብታ ናይ ቀደም ልምዱ ብሕትውናኡ ዝተመልሰ።

ንክብሮም ዳፍላ ምስ ሰባት ይኹን፡ ወይ ኣብ መዘናግዒ ቦታታት ርእየዮ ዝብል፡ ንክብሮም ዳፍላ ዘይፈልጥ ጥራይ ኢዩ። ምስ ታሪኽ ኣተሓሕዝ ህዝባዊ ግምባር ብምዝማድ፡ ንክብሮም ዳፍላ ምስ እንምልከቶ፡ ክብሮም ዳፍላ ናይ ብሓቂ ዕድለኛ ኢዩ። ብዘይካ ብትካል ሂምቦልን፡ 09 (ባዶ ትሽዓተን)፡ ንደገ ከይዱ ዕድላት ዕድገ ዝረኸበለን ዝነበረ ኣጋጣሚ እንተዘይኮይኑ፡ ካልእ ዕድላት ኣይነበሮን። ብስም እዘን ትካላት እዚኣን ዘካይዶ ርክባት ግን፡ ኮምሽን ሓቲቱ ገንዘብ ከጠራቕም ስለ ዝተረኸበ፡ ካብዚ ትካልዚ ናብ ኣታዊ ውሽጢ ሃገር ከም ዝሰሓብ ኢዩ ተገይሩ። ንዝያዳ ባህሩን ስርሑን ዝምልከት፡ ኣብ ሃገራዊ ኮንፈደራሽን ሰራሕተኛታት ኤርትራ (ሃኮሰኤ) ዘለዉ ሓለፍትን መቐርቡን ኣጸቢቐም ኢዮም ዝፈልጡ። ነቲ ሕዳር ቅድሚኒ ነጻነት ዝፈልጥዎ ዝነበሩ ኩነታት፡ ዳግማይ ክገልጽዎ ግን ኣይመረጹን። ምኽንያቱ ሰብ ክእረም ኢዩ ኢሎም ስለ ዝሓመኑ። በዓል ኣመል ግን ዝገድፍ ኣይኮነን። ህዝባዊ ግምባር ዓቓልን፡ ስቕ በሃልን 'ኳ እንተኾነ፡ ካብ መርፍእ ክሳብ መድፍዕ ኢዩ ዝጸባጸብ። ብዙሓት ብመርፍእ ዝምሰል ንብረት ዘጥፍኡ ሰባት እንዳ ተቐጽዑ፡ ክብሮም ዳፍላ ክንዲ ጎቦ ዝኸውን ገበን እንዳፈጸመ እንከሎ ዘይምቕጽዑ፡ ንብዙሓት ዘስደመመን ዘገረመን ኢዩ ጥራይ ዘይኮነ። ብዙሓት ሰባት 'ውን በዚ ጉዳይ ዕጉባት ኣይኮኑን። ክሳብ ሕጂ ንብዙሓት ሚስጢር ኮይኑዎም ዘሎ ጉዳይ 'ውን፡ ንገበናዊ ተሓታትነት ክብሮም ዳፍላ ብሰቕታ ምሕላፍ ዘሎ ምትእስሳር፡ እንታይ ኢዩ? ዝብል ኢዩ።

ክብሮም ዳፍላ፡ ምስ ኩሉ ገፊል መፈል ገበናቱ ኢዩ ናብ መንገዲ ኣየር ኤርትራ ክሰርሕ መጸኡ። ህዝባዊ ግምባር ንመንገዲ ኣየር ኤርትራ ከበግስ እንከሎ፡ ካብ ዘለዎ ነብሰኻ ምኽኣል ዝብል ርእስ ምርኮሳ ተበጊሱ ንመንገዲ ኣየር ኤርትራ ከጣይስ እንከሎ፡ ብዙሕ ብእወንታን ኣሉታን ክግለጽ ዝኸእል ዝንቀፍ ጉዳያት ነይሩዎ ኢዩ። ንኣብነት መንገዲ ኣየር ኤርትራ ክብገስ እንከሎ፡ ብኤርትራዊ ክእለትን ዓቕምን ብቕዓትን ክብገስ የብሉን። እግሪ ክሳብ ዝተክል፡ ካብተን ዝማዕበላ ሃገራት ሰፊሕ ተሞኩሮ ዘለዎም ሰባት ኣምጺኡ ክንብገስን ክንጅምርን ኣለና ዝብል 'ውን ነይሩ ኢዩ። ኣብዚ ግን ህዝባዊ ግምባር ብውሽጣዊ ዓቕሚ ክንብገስ ኣለና ኢሉ ኢዩ ጀሚሩዎ ነይሩ። ኣብ መጀመርታ እዋኑ ኸኣ፡ ንሳልማ ሓሰን ከም ኣካያዲት ስራሕ መንገዲ ኣየር ኤርትራ ኮይና ክትሰርሕ ኢዩ መዲብዎ። እንተኾነ ግን፡ እቲ መንገዲ ኣየር ኤርትራ፡ ከምቲ ዝተመደበ ክሰርሕ ኣይከኣለን።

ብድሕሪ እዚ ኢዩ ኸኣ፡ ብቦርድ ክክካየድ ዝብል ሓሳብ ስለ ዝቐረበ። በዚ ናይ ቦርድ ኣሰራርሓ ተራዲሙ ኢዩ ኸኣ ክብሮም ዳፍላ ኣካያዲ ስራሕ ቦርድ ኮይኑ ዝተመደበ። መንገዲ ኣየር ኤርትራ ኣብ እንግድዳ ክብሮም ዳፍላ ምልጣፋ ግን፡ ካብ ውድቀት ኣየድሓኖን። ባህርያትን ናይ ምድንጋር ኣመላትን ክብሮም ዳፍላ ተወሲኸዎ፡ ክመሓየሽ ይትረፍ፡ ካብ ዝነበሮ ደረጃ 'ውን ወስ ክብል ኣይከኣለን።

ክብሮም ዳፍላ፡ ናብ መንገዲ ኣየር ኤርትራ ምስ ተመደበ፡ ምቹእ ባይታ ስርቂ ኢዩ ረኸቡ። ኣብ ሓጺር ግዜ፡ ነታ ነፋሪት ንምዕራይን ንምሕዳስን፡ ካልእ ምኽንያታትን እንዳፈጠረ፡ ኣብ ዘይምልከቶን ዘይክእሎን ስራሓትን ጉዳያትን ርክባትን ሰንሰለትን ክፈጥር ኢዩ ተራእዮ። ከም ሳዕዕቤኑ ኸኣ፡ ማእለያ ዘይብሉ ዕንወትዮ ኣኸቲሉ። እታ ዝርካባ ነፋሪት ወዲቓ ንከይትትንስእ ዝከኣሎ ኢዩ ሰራሕ ክብሮም ዳፍላ፡ ገለ ካብቲ ብዙሕ፡ ብዘይ ናይ ውሕስነት ኢንቩራንስ ፍቓድን፡ ኢንስፐርክተር ኣቩሽንን ከንቀሳቕሳ ጀሚሩ። ከም ናይ ውልቁ ኣውቶቡስ፡ ብዘይ

ኢንፎርሜሽን ካብ ሃገር ናብ ሃገር ኣንቀሳቂባዎ: ብሰሪ እዚ ሳዕቤን እዚ ኸኣ: ምስ ኣቶ መስፍን ሃይለ ክረዳዳእ ኣይከኣለን::

ኣቶ መስፍን ሃይለ: ኣብ ግዜ መግዛእቲ ኢትዮጵያ ንጉስ ሃይለስላሴ: ናይ ምሉእ ኢትዮጵያ ናይ ኣብዮትን ሓላፊ ዝነበረ ኣባል ሓፋሽ ውድባት ኮይኑ: ዓበይቲ ሃገራዊ ዕማም ዝፈጸመ ኢዩ:: ገለ ካብቲ ብዙሕ ኣቶ መስፍን ሃይለ ዝሰርሖ ሃገራዊ ዕማም: ኣብ ቃልሲ ምጭዋይ ነፈርቲ ኢትዮጵያ ካራቺ ዝተፈጸመ: ሰዉእ ዓሊ ሰይድ ዓብደላ ዝመርሖ ስራሕቲን: ኣብቲ ብስራሕቲ ማርታ መብራህቱ ዝፍለጥ ፈተነ ጭውያ ናይ ኣዲስ ኣበባ ዝቐለሰ ኢዩ ኣቶ መስፍን ሃይለ:: ኣቶ መስፍን ሃይለ ኣብ ብዙሕ ዓበይቲ ውድባዊ ዕማማት እንዳ ሰርሖ እንክሎ: ብጸላኢ ስለ ዝተፈልጠን: ኣብ ሃድን ጸላኢ ምስ ኣተወ ናብ ስደት ዘምለጠ ኤርትራዊ ሓርበኛዊ ሞያተኛ ኢዩ ነይሩ:: ናብ ኣመሪካ ድሕሪ ምእታዉ ኸኣ: ማህደረ ትምህርቲ ናይ ኣቪያሽን ብምውሳድ ስለ ዘማዕበሎ: ብዝለዓለ ደረጃ ዓለም-ለኸ ክሰርሖሉ ዝኸእል ሰርትፍቲት ስለ ዝነበሮ: ኣብ መንገዲ ኣየር ስዑድያ ተቐጺሩ ሰራሖ ኢዩ:: ናብ ጀርመን ብምቕጻል 'ውን: ኣብ መንገዲ ኣየር ሉፍታንዛ ኣገልጊሉ ኢዩ::

ኣቶ መስፍን ሃይለ: ካብ 1968 ጀሚሩ ኣብ ስራሕቲ ካራቺ ዝነበሮ ንጥፈት ዝጀመረ ውዳበ ቃልሲ: ኣብ ውሽጢ መስመር ጸላኢ ዓበይቲ መስተንክራዊ ስርሓት እንዳሰርሖ ዝተቐለሰላ: ሃገረ ኤርትራ ኣብ ግምቦት 24 1991 ነጻ ምስ ኮነት 'ውን: ናብ ሃገሩ ኤርትራ ኣትዩ: ነቲ ኣቐዲሙ ዝቐሰሞ ተሞክሮ ኣብ ሃገሩ ከገልግላሉ ብማለት: ኣብ መንገዲ ኣየር ኤርትራ ክሰርሖ ዝተመደበ:: መደብ ስራሕ ኣቶ መስፍን ሃይለ ኣብ መንገዲ ኣየር ኤርትራ: ነቲ ካብ ኣቦይ ዝወረስክዎ ተሞክሮን ልምድን መጽናዕትን ኣለኒ ብማለት ዝጀሃር ዝነበረ ክብሮም ዳፍላ: ኣብ ኣሰራርሓ መንገዲ ኣየር ኤርትራ: ብፍላይ ከኣ ኣብ ሰርቪስን ኢንፎርሜሽን (ግልጋሎትን ድሕነትን) ክሰማምዑ ኣይከኣሉን::

ክብሮም ዳፍላ: ንኣቶ መስፍን ሃይለ: ኣቐዲሙ ካብ ግዜ ንእስነቱ ኣትሒዞ ስለ ዝፈልጦ: ነዚ ኩነት እዚ መዝሚዞ: ብጽቡቕ ናይ ዕርክነት መንገዲ 'ኳ ክሕዞ እንተፈተነ: ኣቶ መስፍን ሃይለ ግን: ንኣካይዳ ክብሮም ዳፍላ ክቐበሎ ኣይከኣለን:: ከም ውጺኢቱ ኸኣ: ምክርን ማዕዳን ሂቡ ክኣልዮ 'ኳ እንተፈተነ: ክብሮም ዳፍላ ግን ንኣቶ መስፍን ሃይለ ዝሰምዕ እዝኒ ኣይነበሮን:: ድሕሪ እዚዩ 'ምበኣር ኣቶ መስፍን ሃይለ: ጽዑቕን ዘዩቋርጽን ምክትታል ክገብረሉ ዝወሰነ:: ከም ሳዕቤን ናይቲ ምክትታል ከኣ: ኣቶ መስፍን ሃይለ ንክብሮም ዳፍላ ብዙሕ ጌጋታትን ኣበራትን ክረኽቡሉ ግዜ ኣይወሰደን:: ኣብ መወዳእታ ኸኣ: ሓንቲ ደብዳቤ ክጽሕፈሉ ወሰነ:: ገለ ካብ ትሕዝቶ እታ ደብዳቤ ኸኣ: ከምዚ ዝብል ነበረ:- "ንስኻ ናይ ብሓቂ ጨካን: ትማሊ ንዝቐበርካዮም ብጸትካ ዘይትዝክር: ንደሞም ንውልቀ ረብሓኻ ክትብል: ከም መዘናግዲ መስተ ኢኻ ትጭልጦ ዘለኻ:: የዕጽምቲ ሰዉኣት ኣይወግኣካን ዲዩ? ካን ነዛ ብደም ሰዉኣትን: ገንዘብ ደቂ ሰዉኣትን ዝተዓደገት ነፋሪት ቀቲልካይ:: ንስኻ ብዘይካ ንሰርቂ ከተመሓድር: ካልእ ከተመሓድር ዓቕምን ክእለትን የብልካን:: ስለዚ በጃኻ ካብ ሒዝካዮ ዘለኻ ሓላፍነት ብወለንታኻ (ሪሃይን) ክትገብር ሕተት" በሎ:: ከምዚ ንክብል ዘገደዶ ኣቶ መስፍን ሃይለ ክገልጽ እንክሎ: ኣብ ልዕሊ ዜጋታት: ብፍላይ ከኣ: ኣብ ልዕሊ ደቂ ሰዉኣት ብዘለዎ ፍሉይ ተገዳስነት ኢዩ:: ገለ ካብቲ ኣብ ልዕሊ ደቂ ሰዉኣት ዝገብሮ ፍሉይ ሓልዮት ከኣ: ነቲ ኣብ ራድዮ መሪናዮ ዝርከብ መንበሪ ቤቱ: ንደቂ ሰዉኣት ኢዩ ዘዕብዮሉ:: ብዘይካ እዚ:- (ሃመር ፎርም) ዝበሃል ናይ መጥባሕቲ ልብን ቃጸሎ ሓውን ኪኢላ ጉጅለ: ናብ ኤርትራ ብምምጻእ ቀጸሊ ሕክምናዊ ረዲኤት ዝህቡ ማእከላት: ብዕድመ ኣቶ መስፍን ሃይለ ዝመርሖ ንጥፈታት ኢዩ ዝካየድ ነይሩ::

ኣቶ መስፍን ሃይለ: ንምሉእ ምንቕስቓስ ክብሮም ዳፍላ ንክከታተል ዘገደዶ ማእለያ ዘይብሉ ገበናት ስለ ዝተዓዘበሉ ኢዩ:: ብጽሑፍ ከኣ:- ክሳብ ዝለዓለ መራሕ ሃገርን: ኣባላት ቦርድ መንገዲ ኣየር ኤርትራ ዝኾኑ:- ንሚኒስትር ምክልኻል: ንሚኒስትር ሃገራዊ ልምዓት: ንሚኒስትር ፋይናንስን: ሓላፊ ቁጠባዊ ጉዳያት ህዝባዊ ግምባር ንደሞክራሲን ፍትሕን: ናይቲ ንክብሮም ዳፍላ ካብ መንገዲ ኣየር ኤርትራ ዝሰረቐን: ብመልክዕ ኮምሽን ዝረኽቦ ናይ ኢንፎርሜሽን

(ድህነት) ክፍሊት፡ ናብ ካዝና ውልቀ ሕሳብን ጁቡኡን ዝኸተቶ ገንዘብ ብደቂቕን፡ ብቕዳሕ መልክዕ ብምሓዝ ኢዩ ኣቕረቡ። ነቲ ብጭብጢ ዝተሰነየ ክስታቱ፡ ጸሓፊቱ 'ውን እትርከቦ ዝነበረት ናይ ፋክሽን ደብዳቤታትን ጽሑፋት፡ ብሰነድ ተታሒዙ ኣሎ።

ኣቶ መስፍን ሃይለ፡ እቲ ቦርድ ኣብ ልዕሊ ክብሮም ዳፍላ ዝኾነ ቁልጡፍ መኣሪምታ ስለ ዘይገብረሉ፡ ሓደ ስጉምቲ ኢዩ ወሲዱ። ንክብሮም ዳፍላ ወረቕት ስራሕ ስንብታ ሓቲቱ፡ ጠቕሊሉ መንገዲ ኣየር ኤርትራ ኢዩ ገዲፍዎ። ኣቶ መስፍን ሃይለ ነዚ ስጉምቲ እዚ ክወስድ እንከሎ፡ መንግስቲ ኸኣ ነቲ ክብሮም ዳፍላ ኣብ ውሽጢ ሃገርን ኣብ ወጻኢን ንዝገበሮ ናይ ምጥፍፋእ መስርሕ ዝጸረየሉ መንገድን፡ ነቲ ካብ ሃገር ወጻኢ ኣብ ውልቀ ሕሳባት ተቐጫጡ ንዘሎ ገንዘብ፡ ናብ ካዝና መንግስቲ ክምለሱሉ ዝኸእል ኣገባብን መስርሕን ኣብ ምጽራይ ኢዩ ኣድሂቡ ነይሩ። ከምቲ ኣቶ መስፍን ሃይለ ዝገመቶ፡ ንክብሮም ዳፍላ ብነጻ ናይ ምልቃቕ መደብን ሓሳብን ግን ኣይነበረን። እቲ ንክብሮም ዳፍላ ብሕገ ዘይምቕጻዕ ዝወሰደ ንውሓት ግዜ፡ ሕቶ ምጽራይ ድኣ ምበር፡ ንክብሮም ዳፍላ ነጻ ንምግዳፍ ዝብል ሓሳብ ኣይነበረን።

ክብሮም ዳፍላ፡ ካብ ነንበይኑ ትካላት መንግስቲ ዝሰረቐ ገንዘብ፡ ክንደይ ይበጽሕ? ንመንገዲ ኣየር ኤርትራ ንምድኻምን፡ ፈጹምካ ንምቕታልን ዝተወሰደ ስጉምቲ ካብ ምንታይ ይብገስ? ልክዕ ኣሃዝ ናይቲ ኣብ ዝተፈላለየ ሃገራት ዝርከብ ባንክ ሕሳባት፡ ብስም ወዲ ሓወን፡ ንል ሓፍቱን ዝኣተወ ገንዘብ ክንደይ ይበጽሕ? ኩባንያ መዕረይ ነፋሪት፡ ንክብሮም ዳፍላ ዝኣተወሉ መብጽግን፡ ዝኸፈልዎ ዕርቡንን ክንደይ ነይሩ? ብትካል ሂምቦል ሸርፍን ሓዋላን ዝተሰጋገረ ናይ ሓንቲ ኤርትራዊት ዜጋ ገንዘብ ናበይ ኣቢልዎ? ኣብ ኣስመራ ዝርከብ ኢጣልያዊ መቐቆል ዘለዎ ኤርትራዊ ናይ ዝውነን መንበሪ ገዛ ዝተሸጠ ገንዘብ ንመን ኣረከቦ? ብሰፊሑ ኣብ ዝቕጽል ንጉዳይ ክብሮም ዳፍላ ተኸታተሉኒ።



ሓቀኛ ሸሙ ብልክዕ ያቆብ ኪሮስ ኢዩ ዝብሃል። ኣብ ሆላንድ ዑቕባ ንምሕታት ብዝተጠቐመሉ ናይ ሓሶት ታሪኽን ሸምን፡ ኣብ ክፍሊ ኢመግረሽንን ዜግነትን (IND) ሰፊሩ ዘሎ ስሙ ኸኣ፡ በረኽት ተስፋይ ዝብል ኢዩ። ያቆብ ኪሮስ ካብ ኣስመራ ዝወጸ ኮይኑ፡ ዓዲ ስሄል ኢዩ ትውልዲ ዓደይ ኢዩ ዝብል። ወዲ ሕድርትና በረኽት ተስፋይ፡ ህልው ያቆብ ኪሮስ፡ ምስ መንግስትን



ህዝብን ኤርትራ ክዛመድ ዝኸኣለ፡ ኣብ እዋን ወራር ኩናት ወያነ፡ ንሃገረ ኤርትራ 1998 ብድፍኢትን ጎስጓስን ሓርበኛ ገዲም ተጋዳላይ ተኸሊት፡ ኤርትራዊት ሃገራዊት ተለቪጅን ኤርትራ ኣብ ሆላንድ ከተማ ሮተርዳም ክምስርቱ ዝኸኣሉ። ኣብቲ እዋን ማሕበር መስራቶም ዝኸፈትዎ ኤሪ ቲቪ ኣብ ሆላንድ፡ ኣብቲ ዝካየድ ዝነበረ መኸተ ምክልኻል ሃገር ከኣ፡ ዓቢ ግደ ነይሩዎ ኢዩ። ስለ ዝኾነ ኸኣ፡ ካብ ሰናይ እምነት ብምብጋስ፡ ነቲ ንብረት ነታ ተለቪጅን ዘካይድ መሳርሒ፡ ኣስታት \$15,000 (ዓሰርተው ሓሙሽተ ሺሕ ኤውሮ) ዝዋግኡ፡ ናይ መቕረጺ ድምጽን፡ መልዓሊ ስእልን፡ ካልእ ናይ ስቱድዮ መሳሪሒታትን ዝምልከት፡ ምስ ወዲ ሕድርትና በረኽት ተስፋይ፡ ህልው መምህር ያቆብ ኪሮስ ዝተሓዘ ነይሩ።

ወዲ ሕድርትና በረኽት ተስፋይ፡ ህልው መምህር ያቆብ ኪሮስ፡ ኣብ ክፍላ 2003 ናብ ኤርትራ ክበጽሕ ምስ ከደ ኢዩ፡ እቲ ዓቢ ፍልልይ ምስ ህዝብን መንግስትን ኤርትራ መጺኡ። ያቆብ ኪሮስ ናብ ኤርትራ ምስ በጽሖ፡ ናብቲ ዓደይ ኢዩ ዝበሎ ዓዲ ስሄል ኢዩ ኣምራሑ። ኣብ እዋኑ ዓዲ ስሄል ንመምርሕን ሕግን መንግስቲ ኤርትራ ብምጥሓስ፡ ኢደ-ወነናዊ ናይ መሬት ሽንሸና ከካይዱን፡ ነቲ መንግስቲ ዝኣመሞ ኣዋጅ መሬት ብምቕዋም፡ ኣንጻር መምርሕን ኣዋጃትን ሕጋዊትን ዘንቀደ ተጸብኦ ምስ ተኸየደ፡ መንግስቲ ነቶም ነዚ ዘይሕጋዊ ተግባር ዘንቀሳቕሱን ዘለዓዓሉን ሰባት፡ ንሕቶ ኢሉ ምስ ቀየዶም፡ ሓደ ካብቶም ዝተቐየዱ ኸኣ፡ ንወዲ ሕድርትና በረኽት ተስፋይ፡ ህልው መምህር ያቆብ ኪሮስ፡ ወላዲኡ ኣቶ ኪሮስ ብምንባሮም ኢዩ፡ ብቐጥታ ናብ ዝነበረሉ ሃገር ሆላንድ ምስ ተመልሰ፡ ኣብ ዘዳለዎ መደብ ፈነወ ቲቪ ሮተርዳም፡ ሕን-ሕነ ምእሳር ወላዲኡ፡ ኣንጻር ህዝብን መንግስትን ኤርትራ ጎስጓጎት ብምክያድ፡ ብቐጥታ ንምሉእ

